

# BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzieln. y numer 3 kapiejki.

Rukapisy pawinny być padpisany praudziwaj familiej dzieła wiedama redakcii, Inaksz nia buduć dru-  
kawany; rukapisy nie zwiertajucca. Hroszy možna pasylać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).



## PAPIEŻ PIUS X.

pamior u WATYKANIE

7 (20) żniunia a paławinie druhoj hadziny ū noczy. Pierażyū 79 hadoū.

Wieczny adpaczynak daj  
jamu Panie, a świetłaść  
wiecznaja nichaj jamu  
świecić. Amen.

## † Ś. p. Papież Pius X.

Wialiki bohobojnaścijaj i cnotami Papież Pius X pryjszoŭ na świet u miasteczku Rieze ũ Italii 2-ha czerwienia 1835 hođu. Bački jaho Sarto byli prostyja sielanie, biednyja na dastatki ziemskija, ale bahatyja ũ cnoty światyja, katoryja ad pierszych dzion żyćcia zaszczepliwali i ũ dzicieie rozum synka ich, katoramu na chroście światym dali imie Jazepa. Dyk Jazepka ad dziacinstwa żyŭ wielmi prykładna i adznaczaŭsia niazwyczajnaj pabożnaścijaj.

Nie pakinuli bački Jazepu, ani jakaj sławy ziemskaj ani bahaćcia, za czym świet wielmi haniajecca, ale ũpaili ũ jaho serce chryścijanskija cnoty, pabożnaść, miłaść bliźniaho, czystatu abyczajaŭ, szto i wywyższyło jaho aż na stalicu Apostalskuju i nadzieło na jaho haławu papieżskuju tyjaru (patrojnuju karonu) a wieryć treba, szto pa śmierci ũżłoże jamu karonu wiecznaj chwały ũ niebie. Jak byŭ małym spaŭniaŭ chatnija roboty i paświŭ husi, a pry tym chadziŭ da szkoły, jakaja była ũ henym miasteczku. Tut pakazafasia jaho wialikaja zdolnaść da nawuki, na szto zwiarnuli uwahu baćkoŭ i tyja, jak tolki skonczyŭ Jazep szkołku ũ Rieze posłali jaho ũ himnaziju ũ Kastelfranko. Trudna bylo baćkom wuczyć syna, bo nia mieli patrebnych hroszy, ale pry pomoczy Bożaj usio pieramahtosia i Jazep konczyŭ himnaziju, dy, czujuczy poklik da stanu duchownaho ũstupiŭ u seminariju ũ Padwie.

Wialikaja zdolnaść i niezwyczajnaja pabożnaść Jazepa Sarto zwiarnuli na jaho ũwahu miejscowaho Biskupa ks. A. Farina, katory jak tolki skonczyŭ jon nawuki, chacieŭ zrabieć profesaram u Seminarij. Ale Jazep raskazaŭ biskupu, szto najharaczejszym jaho zadańniem jość służyć Bohu pracujuczy dla bratoŭ swaich u wiosce, dzie jak jamu zdajecca, jość wialikaje pole da pracy. Wy-słuchaŭszy hetaho biskup zhadziŭsia z Jazepam i wyświanciŭszy jaho na ksian-dza 18-ho wiereńnia 1868 h. naznaczyŭ na wikaraho ũ Tombolo. Tam ks. Sarto z pierszych dzion paciahuŭ da siabie sercy pabożnych sielan i z wialikim dla ich pażytkam pracawaŭ u henaj parach-wii praz 7 hadoŭ.

Posła hetaho naznaczany byŭ ks. Jazep na probaszczu u Salzano, dzie tak samo z wialikim zapafam pracawaŭ dla paszyreńnia Karaleŭstwa niabieskaho ũ duszach parachwianaŭ.

Najjarcej pakazalisia jaho cnoty, kali ũ henaj parachwii stała szyrycca śmiarotnaja posześć. Ks. Sarto, majuczy dwóch wikarych, zabarniŭ im bywać u chworych kab nie zarazilisia sami, a sam biez adpaczynku nios pomocz duchowuju i dzie było treba, dy skolki moh i materjalnuju swaim parachwija-nam.

Na jaho wialikuju pabożnaść i pracawitaść zwiarnuŭ uwahu Biskup i kali ũžo Sarto prabyŭ u Salzano 9 hadoŭ naznaczyŭ jaho kanonikam katedralnym i paklikaŭ na stanawiszcze kanclera i wikaraho jeneralnaho, a razam pawierzyŭ ks. Jazepu duchowy kierunak seminarij dyecezalnaj. Zmianitosia niekolki Biskupaŭ, a ũsie jany ũ koźnaj waźniejszaj sprawie zwiartalisia za radaj da ks. Sarto, katoraho rady byli wielmi razwaźnyja, mudryja.

Aprocz hetych pawinnaściaŭ, katoryja adny, ũžo zajmali bliska ũwies czas ks. Sarto wielmi szmat pracawaŭ u kaściele i jaszcze byŭ wuczycielam religii ũ himnaziij i ũ licei. (Licej takaja szkoła). Pobacz hetaj usiej pracy ks. Sarto nie zabywaŭ i ab najbiadniejszych dy najniszczaśliwiejszych: jaho haraczaje serce ũsie abymało. Koźny biedny wie-daŭ, szto kali ũdaśca da ks. Sarto, dyk napeŭna nia budzie adpraŭlany biez pomaczy i paciechi.

Siamja ks. Jazepa była ũ nidostatku, adnak jon nia dumaŭ spamahać jaje, choć zsŭsiody szczyra jaje lubiŭ, dla jaho siamjoj ũsie Chryścijanie, nad katorych duszami Boh jamu pawierzyŭ apieku. Dyk im pamahaŭ czym zmoħa, niraz zabywajuczy ab swaich patrebach. A kali adzin z pryjacielaŭ zwiarnuŭ uwahu ks. Sarto, szto jaho siamja ũ nidostatku, dy szto warta bylob jej pamahczy ks. Jazep atkazaŭ; „Dachody jakija maju, daje mnie stanowiszcze ũ Kaściele, dyk naleźuć jany da Kaścioła i dyecezii, a spamahańnie imi siamji spraciŭlajecca majmu sumleńniu“.

Jak byŭ miłaserny dla biednych i niszczasliwych, świadczać szmat faktaŭ.

Buduczy probaszczam u Salzano adzin raz, kali nia mieŭ czym pamahczy adnej siamji, pradaŭ aposzniaho swajho konika i załażyŭ nikatoryja swaje reczy, aby tolki pamahczy henaj siamji. I zaŭsiody nia mieŭ pry sabie hrosza i chadziŭ u łatanaj sutannie, bo jak tolki dastawaŭ jakija hroszy, zarasze ich razdawaŭ patrabujuczym, abo na aplatu daŭhoŭ, katoryja zrabiuŭ dzieła biednych.

Cnoty hetaja byli wiedamy nia tolki ũ celaj dyecezii, ale dajszi aż da Papie-

za Leona XIII, katory dziela hetaho 10 listopada 1884 hodu naznaczyŭ ks. Sarto biskupam u Mantui.

Kardynał Lucido Maria Parocchi, adzin z waźniejszych biskupaŭ Italii, a szczyry pryjaciel ks. Sarto kansekrawaŭ jaho na biskupa.

Pryjechaŭszy ũ dyeceziju biskup Jazep Sarto haracza zaniaŭsia adnaŭlać duch kapłanski ũ padŭladnym ducha wienstwie. Nikoli nie traciŭ czasu na pustoje, zaŭsiody pracawity, zwiarnuŭ uwahu na seminaryju, dzie zawioŭ niktoryja zmiany, dziela padniaćcia nawuki i paboźnaści sierad przyszłych kapłanaŭ. Sam nawat wuczyŭ klerykaŭ Teologii św. Tomasza. Tak sama zaniaŭsia śpie wam kaścielnym z katoraho wykinuŭ usie świeckija prydatki. Pry hetaj akazii paznaŭ słaŭnaho muzyka ks. Perosi'aho, katoraho zdolnaść acaniŭ i zachwociŭ jaho addaca muzyce kaścielnaj, a pośla staŭszysia biskupam Wenecii, pawierzyŭ jamu kieraŭnictwo choru ũ kaściele św. Marka.

I na hetym stanowiszczy nie zabywaŭ ab biednych. Raz ubieħła da jaho gabinetu siasra i zapłakanaja skazała, szto niechta ũkraŭ piaczeniu z pieczy. „Heta musi kot“ spakojna atkazaŭ biskup.

„Dy jak kot, kali jon by ni ũziaŭ z talerkaj“ hawaryła siasra. „Nu uspakojnsia, heta ja ũziaŭ piaczeniu. Pryjszoŭ tut niejki biedak, katoraho żonka chorwaja i treba jej buljonu, dyk ja addaŭ jamu miasa, ab nas jakkoleczy Boh nie zabudzić“.

Kali pamior u Wenecii Patryarcha kardynał Agostini, Papieź Leon XIII naznaczyŭ na hena stanowiszcze ks. J. Sarto, katoramu i daŭ kardynalski kapialusz. 12 czerwienia 1893 hodu.

Abniaŭszy arcybiskupstwo Weneckaje kardynał Sarto nia miensz jak i raniej byŭ pilny ũ wypaŭniaŭni pawinnaściami, złączanych z henym stanowiszczam. Zajmaŭsia tak sama i żyćciom hramadzianskim, Pad jaho kirunkam złażyłasia ũ Wenecii partyja hramadzian katalikoŭ, katoraja paśla miela ũplyŭ i znaczeŭnie ũ radzie miasta i ũ żyćci akolicy. Złuczyŭ u tawarystwo robotnicy kataliczki i hetak wyrwaŭ ich s pad ũplywu masonaŭ.

Narod Wenecki palubiŭ Kardynała Sarto jak swajho najlepszaho baćku i jak ŭwiatoha. Kali prabyŭszy 9 hadoŭ u Wenecii wyjeźdzaŭ jon 24 lipnia 1903 h. ũ Rym na konklawe“ (zbor kardynałaŭ dziela wybaru Papieźa) pa ŭmierci Papieźa Leona XIII, weneccyjancy cely-

mi tysiaczami sabralisia jaho prawodzić na wahzał. Jany bo i ũ haławu ni chacieli dapuścić dumki, szto ich Patryarcha moh być nia wybrany na Papieźa.

U im bo widziali praŭdziwaho słuhu Chrystusa, koźnym czynam kierujuczahosia da nieba i ũsiech paciahujuczaho tudy za saboj.

I nie abmylilisia weneccyjancy, bo, choć Kardynał, Sarto jak by buduczny peŭnym, szto pryjeździe nazad, kupiŭ sabie bilet na maszynu adrazu u Rym i nazad, (U wa ũsim byŭ aszczedny) adnak inaksz stałosia, bo 4 sierpenia (źniŭnia) wybrany jon byŭ na Papieźa.

Kali hałasy Kardynałaŭ na Jazepa Sarto zwialiczylisia i widać było, szto jon budzie wybrany, Patryarcha zwiarnuŭsia da Kardynała Ferrari z Medyolanu, zapeŭniajuczcy, szto hetak ciaźkoj pawinnaści, z uwahi na trudnaje pałażeŭnie Stalicy Apostolskaj nia pryjmie na siabie.

Kardynał Ferrari atkazaŭ na heta.

Dziela hetaho samaho Wasza Eminencija na wybar pawinien zhadzicca. Chacieŭby Eminencija wiarnucca u Weneciju, ale kali hetak stanicca, dyk budzisz mieć wykidy sumleŭnia, szto ciaźaru, ũżłozanaho Boham nia pryŭniaŭ. Kaźysz, szto na hetym stanowiszczy czakaje Ciabie wialiki atkaz, ale budzisz mieć jaszcz bolszy atkaz, kali stanisz na Sud Boży nia wypaŭniŭszy swajej pawinnaści“.

A kali Patryarcha skazaŭ, szto i jaho słaboje zdarouje na heta nie pazwala je, Kardynał z Medyolanu hetak jamu atkazaŭ:

— Paŭtaru Tabie Eminencija słowy Kaifasza: „Pażyteczna jość, kab adzin czaławiek umior za narod“.

Na heta ũžo Sarto niczoha nie skazaŭ, i pry pierszym pośla hetaj hutarki hałasawaŭni Sarto byŭ wybrany na Papieźa.

Pa wybary Kardynał Orelija zwiarnuŭsia da wybranaho ks. Jazepa Sarto i spytaŭ, jakoje imie chce mieć buduczny Papieźam. Kardynał Sarto praz pamiać na Piusa IX, katoraho cnoty wielmi pawazaŭ, atkazaŭ, szto budzie nazywacca Piusam X (łacinskaje słowo pius oznaczaje—paboźny).

I ũzradawalisia sercy nia tolki weneccyjancaŭ, katoryja swajho Patryarcha ũbaczyli na pasadzie Piatrowym i niatolki rymlan, ale ũsiech prawawiernych chryścijanaŭ-katalikoŭ, szto Ohlad Boży ũściaź czuje nad Kaściołam Chrystusowym i daje Jamu kieraŭnika hetak haraczaho ũ służbie Bożaj, poŭnaho ducham apostalskim.

Na koronacjiju Papieža, jakaja adbyłasia 9 žniŭnia 1903 hodu sabrałosia kala 100 tysiacz asob, dajuczy hetym paznać, szto sercy narodaŭ szczyra prywiazany da stalicy Apastalskaj.

Na najwyższym stanowiszczy ũ Kaściele Chrystusowym zajaśnieŭ Pius X jak taja hwiezda, szto wiała troch karaloŭ da nowanaradżonaha Zbawiciela świetu. Hety prosty sielanski syn, jak niekali prosty rybak św. Piotra, akazaŭsia hodnym piestawać najwyższy ũrad kniazia Apostalaŭ.

Masonski ũrad u Francii addzialiŭ kaścioł ad panstwa i wydumaŭ niejkija „związki“ parachwjalnyja, zusim praciuŭnia prawu kanonicznanu. Papiež z cełaj pawahaj haławy Kaścioła zabaranil ũ katalikom łuczycca ũ tyja „związki“ i siahońnia ũžo ũsie pryznać, szto zrabil mudra, choć na tym razie narabila heta zabarona szmat kryku. Ciapier baczym, szto Kaścioł u Francii wyihraŭ.

Sierad duchawienstwa paŭstaŭ kierunek, katory miszaŭ boskaje z ludzkim, chocuczy dahadzić razam i Kaścioł i świetu, hety kierunek tak nazwany *Modernistyczny* moh bolejšy pryniaśći Kaścioła szkody, czym atkrytyja jaho worahi i woš Papiež Pius X wydaŭ encykliku „*Pascendi...*“ 8 wiereśnia 1907 h. ũ katoraj asudziŭ *modernizm*, jak hereziju. Narabilo heta kryku, niekolki ksiandzoŭ, jak Luasy, Szell, Lerua, Tyrell, katoryja padkopywalisia pad fundamenty Kaścioła — adpali ad jaho, ale acaleła czystata nawuki wiery Chrystusowaj.

Klicz Leona XIII byŭ: „*praz wieru da moralnaha adradźeńnia*“ a Pius X da hetaho prydaŭ jaszczce, a *praz świaćość da wiery*. Myšli swaje wyraziŭ u Encyklice prohramowaj „*E supremi apostolatus munere*“ u katoraj i wyraziŭ swoj zbaŭlenny dla cełaho swietu klicz: *instaurare omnia in Christo*. (naprawić usio ũ Chrystusie). Encyklika hena padpisana 4-ho kastrycznika 1903 h.

5-ho maja 1904 hodu wydaŭ waźnaje raspardźeńnie ab reformie duchawienstwa. 3 lipnia 1907 h. wydaŭ nowy „*Syllabus*“ u katorym asudziŭ 65 pamylak, katoryja byli roblany pry nawuce Piśma światoha.

U 1909 hadu Pius X zaaprabawaŭ i pabłahsławiŭ projekt polskich biskupaŭ załażyć u Rymie „*Hospicium*“ polskaho dla ksiandzoŭ polskich, szto wuczacca ũ Rymie, abo pryjeżdżajuc tudy na karaciejšy czas, dzieła pamaczy polskim pielihrymam i inszych sprau kaścielnych.

Enerhiczna wystupiŭ Pius X i proti luteranskich niemcaŭ, katoryja pryciskali katalikoŭ, a złaščca palakoŭ u Poznanszczyne. 25-ho žniŭnia 1905 hodu wydaŭ pismo ũ sprawie katalickaho stawaryszeńnia francuskaj maładziaży, katoraja łuczyla boskaje z falszam i czas pakazaŭ zbaŭlennyja skutki henaho piśma. 20 snieźnia 1905 h. wydaŭ Papiež Pius X dekret ab czastaj Kamunii światoj, a 8 žniŭnia 1910 hodu nowy dekret „*Quam singulari*“ ab Kamunii światoj dzieciej. Heta byŭ pawarot da daŭniejšzaj praktyki Kaścioła, kali i dzieci dapuszczanyja byli da Kamunii.

I naahul cześć dla Najšw. Sakramentu pry Piusie X wielmi pawialiczyłasia, dzieła czaho sprawiedliwa možna byłob nazwać jaho Papiežam ad Najšw. Sakramentu.

I na stanowiszczy najwyższaho Pastyra Kaścioła światoha Pius X nie zabyŭ ab biednych i małych i tut jon braŭ ich u abaronu i wydaŭ 20 žniŭnia 1910 hodu dekret ab tym, szto kali probaszcz wiadzie śiabie niadobra i parachwianie zažadajuc zmianić jaho, biskup pawinien ich pasłuchać.

2-ha lipnia 1911 hodu wydaŭ dekret ab skasawańni nikatorych światuŭ. Zwiarnuŭ Pius X swaju uwahu i na emihrancaŭ i załażyŭ dla ich nowuju instytuciju u Rymie, a biskupam pa ũsim świecie paleciŭ apiekawacca imi. U Rymie załażyŭ instytut biblijny dzieła nawuki Piśma światoha.

Wialikaje znaczeńnie prydawaŭ katalickim hazetam i blaħasławił piaro katalickaho pisara, daŭ swajo blaħasławienstwo i redaktaru, dy supracaŭnikom jadynej katalickaj ũ naszaj mowie, hazety „*Bielarus*“. I kab byŭ Boh pradoŭżyŭ wieku, czakali my ad Piusa X ni adnaho czaho mudraho i dobraho, ale śmierć piererezała jaho światoje žycio. Serce jaho adczuwało żywa ũsie boli, jakija zwaliwalisia na katalikoŭ. Kali zabili u Sarajewie Arcykniazia Pr. Ferdynanda, dobraho katalika, Pius X samleŭ, dawiedaŭszysia, kali z tej przyczyny nieła raspaczacca wajna, pisaŭ da cara Pranciszka-Jazapa, kab nie praliwaŭ krywi chryścijanskaj. Ale paczałasia wajna i jakby mieczam kalnuła jana ũ serce Papieža. Kali niemcy napali na katalikaju Belhiju, Pius X napisaŭ protest proti hwałtu, ale ciż pasłuchaje luteranin katalickaho Papieža? Nichto nie pasłuchaŭ. Paliłasia kroć chryścijanskaja i niawytrymało czułaje serce Piusa X. Ni naszoŭszy posłuchu u ũladcaŭ hetaho swietu jon pajszoŭ da Boha, katory naj-

lepsz wysłuchawaje szczyrych prośbaŭ i najlepsz moŭe ich zdawolić, jak Pan Usiomocny. U czećwier 7 (20) zniŭnia a paławinie 2-oj hadziny ũ noczy addaŭ jon światuju duszu swaju Bohu.

Dyk ŭal abarnuŭ usich szczyrych katalikoŭ pa hetakim Papieży i tolki adno nas pacieszaje, szto Pius X i tam u niebie ab nas nie zabudzie i tam prad Boham budzie za nas malicca i wypra-sić nam patrebnyja łaski.

## Madlitwa.

*Wialiki Boŭe! k Tabie z madlitwaj  
Z pakoraj, z ŭalam, z duszoy zbaletaj  
Ŭ patrebie ciaŭkaj, prad strasznej bitwaj,  
Za kraj z narodam zwiartajuš śmieta.*

*Maja madlitwa, biez stoŭ — niamaja,  
Bo sam nie znaju ab czym kazać  
Ty Ŭsiomahuczuy — Twój Ohlad znaje,  
Jakija biedy na nas laŭaé.*

*Spakoj na świecie wiarni Ty, Boŭe,  
Strymaj patoki krywi ludzkoy;  
Chaj Kain bolejš mordaŭ nia mnoŭe,  
Ad kulaŭ, miecza zakryj rukoj.*

*My nie biazwinny, my hreszny sami,  
Aleŭ, o Panie, nam wybaczaj,  
Kryŭ Syna budzim nasić wiekami,  
Tolki spakoj i apieku nam daj.*

J. F.

## Z praudy żyćcia.

### Sumleńnie.

Boh daŭ czaławieku sumleńnie.

Daŭ jaho, jak niejki asobny padarunak, jak niejkujy światuju ruku, katoraja wielmi czasta zastaŭlaje czaławieku darohu, kali jon nawaŭycca leŭci ũ nia-dobryja, brydkija sprawy.

U szmat widach żywie sumleńnie ũ duszy czaławieka.

Jano i wartaŭnica, i danoszczycya, i karacielka, i dabradziejnica czaławieka.

Jano zaŭsiody staić pierad waczami czaławieka i paziraje na baraćbu praŭdy z niepraŭdaj u duszy jaho.

Rozna bywajeć jano ũ ludziej.

U adnych nadta staranna hladzić za koŭnym rucham henaho zmahaŭnia dabra z błaŭhim. Kiŭnie praŭdzie, kaŭuczuy: „rupsia, wajuj! budŭ heroiniaj!“

U druhich jana zdajecca daloka ad pola wajny, zdajecca niczoha nia pry-mieczaje. Tady kaŭuć: U hetaho czaławieka sumleńnie niaczystaje.

A ludzi z niaczystym sumleńniem usio roŭna jak tyja kamary, katoryja dasyta krywi napiŭszysia łopajucca ad sła-baho prytykaŭnia.

Znachodziac i jany karu swaju i tady sumleńnie prabudzajecca.

*Symon Pustelnik.*

## Piszuc da nas.

Z Sibiry. Tomskej hub. Niadola zahnała mianie ũ Sibir, dyk pahladzieŭszy, jak tut naszamu bratu żywiecca, chaczuy praścieraheczy druhich, kab nia kidali swajho kraju, bo pošla buduć wielmi szkadawacca. Treba wiedać, szto ũ Sibiry kruhy hod staić zimno, zima wielmi doŭhaja, a leta karotkaje i zimnaje tak, szto czuć czuć papspleje jaryna.

Zimoy marozy wielmi wialkija, ale klimat suchi, dyk niejaki zimno na zdaroŭje nia szkodzić. Da paławiny maja bywajuc ranicznija prymarzki, katoryja szkodziac na aharodninu i nawet na chlebnija pasiewy. U proszlym i zaproszlym hadoch chleb i ni daspieŭ dobra i była saŭoma niejka miakkaja, jak stoptana. Chleba tut zytniaho nia siejuć, ale pszanicu, awios. Bulbu sadziac, ale jana błaŭha raŭcie i bywaje ni smacz-naja. A ziama to dobraja, kab hetakaja ziama u naszym bielaruskim klimacie, dyk bylob wielmi dobra, ale tut inszy klimat, dyk i wychodzić inaksz.

Da taho bywajuc jaszcze roznyja niszczaćci, jak hety hod u Maryinskaj wolaŭci wloska Borowuska paciarpieła straszenna ad hradu, katory adbił 500 dzisiaćcin pszanicy. Uŭo ũ nas na Bielarusi, jak baczuy z hazety, paŭali nawet aŭsy, a tut u Sibiry jaszcze tolki dzie nia dzie paczynajuc ŭac pszanicu.

Z pjanstwam i ũ nas wajujuc. U mlasteczku Sorokino Barnaulskaho pawietu zakryli manapolku pa przyhaworu steljan, katorych napiorli na heta baby.

I ũ siate Źelonicha rabili przyhawor, ale ni-katoryja paszkadawali harełki, nu dyk i astałosia pa staromu. Narod tut ciomny i choć liczycca prawasłaŭny, ale wiery swajey ni znaje, dyk ży-wieć tak, aby jak najbolsz dahadzić cielu, ab duszy niczoha i nie dumajuczuy. I naszyja dzieci kala ich psujucca.

Dyk wielmi drenna kali chto wybiarecca u Sibir i pasielicca miŭ czuŭyncaŭ.

Dziela hetaho treba tym, chto kanieczna musić wyjechać siudy, dawiedacca raniej, dzie ży-wieć bolsz naszaho narodu, dzie joŭ kaŭciot dy tam i sialacca. A to ja pryjechaŭ niczoha nla wiedajuczuy i pasialiŭsia za 140 wiorst ad Barna-ula, dzie joŭ kaŭciot, dyk elapier i czujusia ni-szczaŭliwym, dy ŭsio tolki ab tym i dumaju, kab jakkoleczy moŭna bylo wiarnucca ũ swoj bok. ale musl ŭo tak i koŭci swaje przydziecca tut pa miŭ czuŭyncami paŭazyć, biez pasluhi duchoŭnaj, biez aposznieh Sakramentaŭ. Och! jak ciaŭka, kali heta ŭspomnił, a dumki hetyja tak i taŭ-kucca ũ haŭawu, jak zmora jakaja, dyk wot, zda-jecca kryczaŭby bratom swaim: „Nia jedzia ũ Sibir, bo zahubicia waszu duszu i narodnaŭ bielaruskuju i mowu rodnuju. Pracujecia na rod-naj ziamełce, dyk i tam wyŭzywiciesta jakkoleczy.

*Wincuk z Sibiry.*

## Kaścielnyja wiedamaści.

### Nabaženstwo za Papieža.

U paniadzielak 11-ho žniŭnia u Wilenskim katedralnym kaściele adbyłasia ŭracystaje žalobnaje nabaženstwo za pamiorszaho Papieža św. pamiaci Piusa X. Pošla imszy, na katoruju sabrałasia szmat dubhawienstwa i poŭny kaściol narodu, ks. prałat J. Kurczeŭski ŭżyszou na amboniju i ŭ haracznych sławach pry pomniŭ ŭŭiatoje żyćcio niaboszczyka i jaho miłaść da ŭsich katalickich narodaŭ, dy jakija ciażkija kryży zwaliwalisia na jaho pleczy.

Pad kaniec nawuki nia tolki kabiety ale i mužczyzny nie mahli strymacca ad płaczu, kali pry pomniŭ kaznadzieja, szto aposznija straszennyja wypadki jak zabieŭstwa Arcykniazia Pranciszka Ferdynanda i wajna ŭ bolszaj czasci Eŭropy, ŭ katoraj tysiaczy, a może i miliony asob dastajuć śmierć i praliwajuć kroŭ, padrezali nitku żyćcia ŭŭiatoj pamiaci Piusa X.

Pa inszych kaściołach wilenskich takoje-ż nabaženstwo adbyłasia ŭ sieradu 13 žniŭnia.

### Konklawe.

Zjazd kardynałaŭ usiaho ŭŭietu dzieła wybaru nowaho Papieža, jak piszuć hazety, rozpaczniecca nie paźniej 18 žniŭnia i patrywaje nia dołha.

### Skasawańnie sprau.

Wilenskaja sudowaja pałata skasawała razam niekolki sprau proti katalickich ksiandzoŭ z minszczyzny.

## Szto czuwać?

**Wilnia.** Dom wilenskaj realnaj szkoly na czas wajny zamieniany na szpital dla ranianych sałdataŭ. Wuczni-ż henaj szkoly buduć wuczycia u klasach gimnazii Aleksandra I (kala kaścioła św. Jana) ŭ hadzinach paabiednych, kali ŭžo gimnazysty skonczuć swajo zaniaćcie.

Tak samo abwiarnuli na szpitali upraŭleńnie Paleskich žal. dar. i prywatny szpital d-ra Wadzinskaho.

Arhanizujucca mužczyzny dzieła pieranoszywańnia ranianych z wahzału ŭ szpitali.

**Tannyja abiedy.** U Franciszkanskich muroch atkryli tannuju kuchniu, dzie można dastać abied (misku warywa i kusok chleba) za 8 kapiejak.

**Wilnia.** U muroch Franciszkanskich atkryty kursy dla polskich paniaŭ, katoryja majuć niaści pomocz ranianym u sumyśla atkrytym na koszt polskich panou szpitali na 100 lożak. Na henych kursach daktary wuczauć paniaŭ jak abchodzicca z ranianymi. Na kursy chodzicć kala 100 paniaŭ i panienak.

**Niawolniki-niemcy.** Użo razou kolki żychary Wilni baczyli niemcaŭ-niawolnikaŭ, katorych naszym wajskaŭ udałasia zabrać na wajnie.

**Haradok** Wilen. hub. Wialejsk. paw. Nidaŭna byŭ tut z niwiadomaj pryczyny pażar katory zhłumiŭ 37 damou i 22 inszyja budynki haspadarskija. Straty abliczajuć na 116 tysiacz rublou z katorych tolki kala 4000 pawinny zwiarnuć strachawyjatawarystwy. Kala 500 asob astalisia biez strachi nad haławami.

**Minsk.** Tutejszaje tawarystwo dobraczynności arhanizuje szpital dla ranianych sałdataŭ.

Abywateli ŭžo złażyli na heta kala 1,500 rublou hroszy.

**Minsk.** U paniadzielak 11-ho žniŭnia pryšli siudy druhuju partyju aŭstryjakaŭ, uziatych naszymi ŭ niawolu. Miż imi jość 6 aficeraŭ, a reszta 145 sałdataŭ.

**Nieswiż** Minsk. hub. Pad kieraŭnictwam kniazia Radziwiła złażyŭsia kamitet, katory pastawiŭ sabie metaj pamaħać usim, chto papaŭ u biadu s pryczyny wajny.

**U Piskim** paw. p. Orda addaŭ swoj dom na szpital dla ranianych.

**Mahilna** Hrodz. hub. Kobryn. paw. P. W. Kałkoŭski pry st. Janou swaim kosztam ustroiŭ cely szpitalik dla ranianych na 12 lożak.

**Maładeczna** dwor u Kobryn. paw. P. K. Skirmunt ustroiŭ szpital na 20 lożak.

**Koŭna.** Ad 3 žniŭnia atkryli tut tannyja kuchni dla biednych; u hetych kuchniach dajuć abied za 5 kap.

**Ryha.** U Ryzie żyćcio paczynaje iści normalnaj kalejaj. U szkołach u zwyčajnym czasie paczniececa nawuka.

Horad ustrajwaje 3 szpitali pa 50 lożak dla ranianych, kupieckaja pałata pieradaje „Czyrwonamu kryżu“ 25 lożak z usiej paścielaj. Manufaktura „Prawadnik“ arhanizuje szpital na 50 lożak.

**Kijeŭ.** Pawietowaje ziemstwo pastanawiło sprawić 100 lożak i parahczy

intendanstwu pry zahatoŭce charczoŭ dla armii.

Szto dzień siudy prywoziać austryjakaŭ, uziatych ruskim wojskam u niawolu.

**Jarastaŭl.** Dwaranskaje sabrańnie postanawiło asyhnawać 10 tysiacz rubloŭ na ahulna ziemskej arbanizaciju i atkryć szpital u 25 łożak.

**Pieciarburh.** U subotu 9 žniŭnia pamiar byŭszy pradsiedaciel hasudarstwiennej rady Akimoŭ.

**Kalisz.** Miasta Kalisz, dzie nia było bliska zusim rasiejskaho wojska zachopiano było niemcami, katoryja tak zdziękawalisia tam nad ludźmi, szto ażno wieryć nia chcecca, kab u 20-tym stalećci i ludzi, katoryja liczucca adnymi z najbolsz kulturnych wyrablali hetkija reczy. Jak uwajszli jany, było ūsio spakojna, a pośla chtości z niemcaŭ zwaliŭszysia z kania niechacia wystraliŭ. Inszyja dumali, szto heta žychary stralajuć u niemcaŭ i zaras-že paczali stralać u wokny damoŭ, dy kryŭdzić u rozny sposab spakojnych žycharoŭ. Praz czatyry noczy stralali ū miesta z harmat czym szyryli straszennaje zniszczeńnie, a pośla sabrali pabitych i pakaleczanych, dy złażyli ūsich razam u adzin dom; pałażyli tudy sałomy z smałoj i zapali. Zhareli hetak trupy i ranianyja i niekolki damoŭ. A niemcy tym czasam rabawali, dzie szto było, dy padpalwali inszyja damy.

Wypuścili z turmaŭ usich aryszntantaŭ katoryja razyszlisia pa akolicy i nawiali jeszcze adnu trywohu na ludziej. Ciapier Kalisz wyhladaje jak pośla jako ha straszennaho ziemlatrasieńnia. Nima ū im zdajecca ni wodnaj kamianicy cełaj, a chto astaŭsia żywy, toj choć kolki dzion tamu może byŭ zamożnym ciapier staŭsia žabrakom.

Padobnyja reczy wyrablajuć niemcy i ū Czenstachowie, dzie miż inszym zahadano, kab cełuju nocz byli zapalany ahni ū woknach kala wulic i kab nie zapiralisia na nocz bramy ani dzwiery kwateraŭ. A kali wybranyja delehaty paszli da niemcaŭ prasić zwalnieńnia ad hetaj cizaści tyja adkazali, szto kali chto paśmieje nie zastasawacca da hetaho rasparadzeńnia, toj budzie razstrelany.

Woś jakaja kultura niemcaŭ, patomkaŭ kryżakaŭ. Uściraży Boże ūwies świet ad hetkaj kultury i ad taho, kab być u rukach hetkaho „kulturnaho“ narodu!

## WAJNA.

**Miż Rasiejaj i Niemiecczynaj wajna** wiadziecca z karyścijaj dla Rasiei. Wiedama, szto nie abchodzicca biez achwiar u zabitych i ranianych i z naszaj starany, ale niemcam prychozicca kudy szto ciaśniej i jany prymuszany ūsio adstupać, zaścierałuczcy niraz pole bitwy trupami i raniany, dy addajuczcy arużze. Praz niekolki aposznich dnioŭ wialasia bitwa zajadłaja i niemcy dziarżalisia jak maha, adnak nia wytrzymali i musili adstupać, a ruskaje wojska zaniało kolki mienszych miest jak **Gołdap** u katorym żywie kala 7,500 dusz narodu **Arys**—miasteczka z 2,500 dusz i **Willenberg** miesta kala hranicy na paŭnocz ad Łamżyńskaj huberni.

Dalej zianali ważny punkt **Gombin** i jaszczedalej **Insterburg**. U Insterburgu spatykajucca z niekolkich bakoŭ czyhunki i dzieła hetaho punkt hety ważny. Na st. **Etk** naszym udałosia zachapić niemieckuju maszynu z zapasami jady spirtu i benziny. U kaznaczejstwie miesta Etku znajszli naszy 50 tysiacz marak hroszy, katoryja skanfiskawali (Marka niemieckaja—na naszy hroszy 40 kapiejak).

U niadzielu 10 žniŭnia naszy zabrali miesta **Soldaŭ** (Działdów) žychary uciakli. **Neudenburg** niemieckaje wojska pakinuło i padpaliło.

### Z Austryjaj

taksama szczaścicca naszym, katoryja nia tolki, szto wyhnali Austryjakaŭ z Rasiejskaj Polszy, ale ūžo i sami dobra ūwajszli ū Polszu Austryjackuju. U subotu 9 žniŭnia dziewiać szwadronaŭ naszaj kawaleryi kala stancii „Płuchow“ spatkalisia z dwa razy bolszaj siłaj austryjackaj, adnak rasiejcy pabili ich i ūziali dźwie konnyja batarei i 160 niawolnikaŭ.

**Wialikaja bitwa milionaŭ** użo paczałasia, sa starany niemieckaj wojska jość bolejš, czym wystaŭlanaho proti ich złucznanaho wojska Belhii, Francii i Anhlii ale złączanaja armija maje wyhadniejszaje pałażeńnie, dyk možna spadziawacca, szto daść Boh pakanać woraha. Belhijskaje wojska krychu adstupiło, kab mieć lepszuju pazyciju, a niemcy tady ūwajszli ū stalicu Belhii Niemsel. Na spatkańnie ich wyszaŭ Amerykanski pasoł i zajawiŭ, szto ū imieńni swajho ūradu (Złączanych Stanaŭ) biare Brukselu pad swaju apieku i budzie dahla-

dać, kab byli szanawany wajennyja prawy. Skutkam hetaho nie rabili niemcy u Brukseli taho, szto wyrabiali ũ Kaliszy, abo ũ Czenstachowie.

Hłaŭnaja bitwa kaźuć moźe patrywać i sa try tydni.

**Niemcy ni majuć pryjacieleaŭ.** Heta widać choćby z taho, szto Italija, katoraja była złuczana z Austryjaj i Niamiecczynaj zmowaj, ciapier nia tolki szto im ni pamahaje, ale nawat hatowa wystupić proti ich.

**Japonija abjawia wajnu niemcam i paczała ũžo wysadźwać swajo wojska ũ niamieckich kolonijach,** katoryja jość na dalokim uschodzie.

Nawat u Afryce niwialiczkuje hasudarstwo **Marokko abjawia wajnu Niamiecczynie i Austriji,** a nia czuwać zusim kab jakajakoleczy niamieckaja, ci austryjackaja kalonija pasyłała swajmu hasudarstwu padmohu, jak heta robiac anhliskija kalonii. Raznica hetakaja dzieła taho, szto Anhlia padbiwaje ziemli tolki s paczatku aruźżem, a pośła swajej dabraty, a Niamiecczyna aruźżem i dziarzyć kalonii pad swajej ũładaj, dyk nia dziwa, szto kali tolki paczujucca tyja narody, szto ũ ich tyranaŭ siły zmienšylisia zaraz-že starajucca ich z siabie sapchnuć.

Dyk ni wiazie tyki Wilhelmu. U adnej bitwie u Belhii byŭ ciazka raniany jaho syn i naslednik, katory adznaczaŭsia jaszcze bolszym zuchwalstwam, czym sam Wilhelm, woś ciapier heny naslednik, kaźuć, lażyć u Akwizgranie bliski śmierci, tudy pajechaŭ i Wilhelm z tryma inszymi synami.

**Miż Serbijaj i Austryjaj** wiadziecca enerhicznaje zmahaŭnie, pry czym austryjaki raz za razam cierpieć niŭdaczy i bywajuć razbity, a serby zabirajuć ich hartaty i inszaje aruźże, celymi tysiaczami niawolnikaŭ, szpitali palawyja, wajenny telehraf, koni i paŭkawyja kassy.

## Usiaczyna.

**Jak adresawać listy u wajennuju armiju?**

Hłaŭnaje upraŭleŭnie poczt i telehrafu, chocezy zapeŭnić akuratnuju dastawu listuŭ u wajujucczaju armiju parazumieŭszysia z sztabam wajennym wydało rasdaradźeŭnie, kab na listoch, wysyłanych u armiju nia pišać nazwaŭnia miej-

sca, ũ katorym znachodziecca tyja czaści wojska, ale napisać tolki czyn, imie, imie baćki i familiju asoby i nazwaŭnie czaści wojska, ũ katoraj taja asoba służyć. Kali-ż chto na liście napisze nazwaŭnie miejsca, dyk hetki list nia budzie pierasylany zusim.

Listy zwyczajnyja wahaj da 2<sup>1</sup>/<sub>3</sub> lota buduće wysyłać darma.

### Daraźnia zapałak.

Usie mŭnskija fabryki zapałak padniali canu na zapałki da 10 rubluŭ za jaszczyk. (U jaszczy-1000 skrynaczk). Znaczycca kramniki samyja musiać placić pa kapiejce za skrynaczk, a pradawać daraźej. Woś sabirajucca jany padać prośbu kudy treba, kab naszczot cany zapałak byŭ wydano „abiazacielnoje pastanaŭleŭnie“.

### Zahadki.

- 59) Samyja bjucca, a noh ściarahuć.  
60) Biaz noh, a idzie, biaz ruk, a paŭkazwaje.

*Razhadki buduće u № 34.*

### Razhadki da № 32.

- 57) Muchi. 58) Awadni.

### Dumki.

Chto mieczam wajuje, ad mleczu hinnie.

### Żarty.

### Z Japonskaj wajny.

Chtapiec pytajecca ũ staroha saŭdata: — Wy dziadźka, skolka Japoncaŭ zabili?

— Abo-ż ja ich liczyŭ? A adnamu to adsiek nahu.

— Nu, ezamu-ż nie haławu?

— Hia, ezamu, bo haławu ũžo chto inszy raniej byŭ adsiek.

— Dyk dobry z waszeci byŭ wajaka!

## Swaja Pocšta.

**Panu J. F.** Za pryśłanyja wierszyki wielmi dziakujem; hazeta pasyła jecca daŭno pa hetkim adresi. Prosim ab bolej wierszaŭ.

**Panu K. Lipnickamu.** Dobra. Budziem pasyłać napawier.

**Panu K. Harłukowiczu.** Prośbu spaŭniajem.

**Pani M. Jachimowicz.** Prosim dać dobry pacztowy adres, tady wyszlem na-łażyŭszy platu, abo przyslicia hroszy.